

افغانستان آزاد – آزاد افغانستان

AA-AA

چو کشور نپاشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

انجمن اجتماعی زحمتگشان افغانستان

۲۲ دسمبر ۲۰۱۲

د جوگیانو جونگری وړانیزې،

د دولتیانو میلمستون آبادیزې!

جوگیان هغه بیوزله انسان دي چې په خیرات او سوال سره ژوند کوي. بنځې او ماشومان یې هغه رنځیدلي، ناداره او بیوزله انسانان دي چې په گرمۍ او یخني کې سوال او خیرات راټولوي. جوگیان هغه غریب او فقیر انسانان دي چې له سهار څخه تر شپې پورې پر سرکونو گرځي او د سوالگرۍ لاس پورته کوي خو دودۍ تر لاسه کړي. د دې ټولې نادارۍ او بیوزلې سره، جوگیان ځان ته د خوتو جونگری جوړوي خو شپه په کې سبا کړي. خو هغه کسان چې له بیوزلو انسانانو کرکه لري، حتی دا جونگری ورته هم نه پریردي. د شبرغان په بناړ کې همدا اوس د جوگیانو سل کورنۍ ژوند کوي. دولتیانو دې فقیرو جوگیانو ته ویلي دي چې باید خپلې جونگری پریردي او که داسې ونه کړي نو جونگری به یې ویجاړې شي. د دې فقیرو انسانانو جونگری د ژمي په درشل کې د دې لپاره تخریبېږي چې دولتیان هلته د ځان لپاره میلمستون جوړ کړي، خو دې بناړ ته د تگ په وخت له مشکلاتو سره مخامخ نشي او شپې بڼه په آرامي او خوند تیرې کړي.

هغه دولتونه چې د زیارکبنانو او بیوزلو انسانانو دولتونه نه وي، باید له بیوزلو انسانانو هر څه واخلي، حتی د خوتو کودنۍ. د همدې لپاره د اوسني دولت وظیفه ده چې پر بیوزلو انسانانو د ختو کورونه خراب او ویجاړ کړي، که دا جوگیان وي او که زیارکبنان. جوگیان یوازې هغه وخت له سوالگرۍ وتلې شي، اولادونه یې درس ویلی شي، خپل کورونه لرلی شي چې پر خپلو متو باور پیدا کړي، بیا له نورو زیارکبنانو سره یوځای شي او د خپل نجات لاره پیدا کړي.

جوگیان، بیوزله انسان دي، بخصوص بنځې او ماشومان یې په رنځونکي فقر کې ژوند کوي. زیارکبنان حق نلري چې هغوي ته سپکاوي او توهین وکړي. د زیارکبنانو وظیفه ده چې هغوي ته د احترام په سترګه وګوري او همغسې چې د خپلې بیوزلې او فقر پر ضد مبارزه کوي، جوگیان هم په دې مبارزه او کوښښ کې شریک کړي.